

दिनांक-27.10.2024

समय-7.10एएम

प्रादेशिक समाचार

आकाशवाणी, भोपाल

प्रातःकालीन समाचार

मुख्य समाचार..

- प्रधानमंत्री नरेन्द्र मोदी आज आकाशवाणी पर 'मन की बात' कार्यक्रम में अपने विचार साझा करेंगे
- मुख्यमंत्री डॉ. मोहन यादव ने कहा कि अयोध्या की तरह चित्रकूट का भी विकास किया जायेगा
- जनजातीय संस्कृति को बढ़ावा देने के लिए मध्यप्रदेश में ट्राईबल कैफेटेरिया स्थापित होंगे
- महिला क्रिकेट में भारतीय टीम का मुकाबला न्यूजीलैंड से आज डेढ़ बजे अहमदाबाद में होगा

प्रधानमंत्री मन की बात

प्रधानमंत्री नरेन्द्र मोदी आज सुबह 11 बजे आकाशवाणी पर 'मन की बात' कार्यक्रम में देश-विदेश के लोगों के साथ अपने विचार साझा करेंगे। यह मासिक रेडियो कार्यक्रम की 115वीं कड़ी होगी। यह कार्यक्रम आकाशवाणी और दूरदर्शन के सभी नेटवर्क, आकाशवाणी समाचार वेबसाइट और news on air मोबाइल ऐप पर प्रसारित किया जाएगा। इसे आकाशवाणी समाचार, डी.डी. न्यूज, प्रधानमंत्री कार्यालय तथा सूचना और प्रसारण मंत्रालय के यूट्यूब चैनलों पर भी सीधा प्रसारित किया जाएगा। हिंदी में प्रसारण के तुरंत बाद क्षेत्रीय भाषाओं में भी इस कार्यक्रम को प्रसारित किया जाएगा।

अयोध्या की तरह चित्रकूट

मुख्यमंत्री डॉ. मोहन यादव ने कहा कि अयोध्या में 500 वर्ष के अंतराल के बाद रामलला की प्राण प्रतिष्ठा हुई है। तब से पूरे देश में सनातन संस्कृति की धारा बह रही है। चित्रकूट के कण-कण में भगवान राम की महिमा व्याप्त है। अयोध्या की तरह तीर्थ स्थल चित्रकूट का भी विकास किया जायेगा। मध्यप्रदेश और उत्तरप्रदेश की सरकार दोनों मिलकर चित्रकूट के विकास में कोई कसर नहीं छोड़ेंगे। मुख्यमंत्री डॉ. यादव कल सतना जिले के चित्रकूट में संस्कृति विभाग द्वारा आयोजित श्री रामकथा के विविध प्रसंगों पर आधारित सात दिवसीय अंतर्राष्ट्रीय श्रीरामलीला महोत्सव के समापन समारोह को संबोधित कर रहे थे। इस मौके पर संस्कृति पर्यटन एवं धर्मस्व राज्यमंत्री (स्वतंत्र प्रभार) धर्मेन्द्र सिंह लोधी, अन्य जनप्रतिनिधी समेत गणमान्य नागरिक उपस्थित रहे। मुख्यमंत्री डॉ. यादव ने कहा कि श्रीराम के जीवन के हर चरित्र और प्रसंग हमें जीवन मूल्यों के शिक्षा और प्रेरणा देते हैं। मुख्यमंत्री डॉ. यादव ने कहा कि राम की लीला को अंतर्राष्ट्रीय स्तर पर मलेषिया, इंडोनेशिया, थाइलैण्ड, कम्बोडिया में भी प्रेरणा के रूप में पहुंचाने वाले हमारे कलाकार हैं।

स्थापना दिवस

प्रदेश का स्थापना दिवस धूमधाम के साथ मनाने की तैयारी की जा रही है। इस बार स्थापना दिवस पर दीपावली पर्व का संयोग बना है। मुख्यमंत्री डॉ. मोहन यादव ने स्थापना दिवस पर चार दिन के कार्यक्रम के संबंध में चर्चा की। भोपाल के लाल रेड पर 30 अक्टूबर को विशेष कार्यक्रम में भारतीय सेना की ओर से बैंड प्रदर्शन और अन्य कार्यक्रम आयोजित किए जाएंगे। एक नवम्बर को ऐतिहासिक स्मारकों और महापुरुषों की प्रतिमाओं की साफ-सफाई एवं बाजारों में सौन्दर्यीकरण किया जाएगा। महत्वपूर्ण स्थलों पर 69 दीप जलाए जाएंगे। भोपाल के साथ ही जिलों में भी स्थानीय परिस्थितियों के अनुसार विभिन्न गतिविधियां सम्पन्न होंगी।

वोकल फॉर लोकल'

मुख्यमंत्री डॉ. मोहन यादव ने कहा है कि दीपावली पर सभी के मन में "वोकल फॉर लोकल" का भाव रहना चाहिए। उन्होंने कहा कि दीया-बाती बनाने वालों, साफ-सफाई व श्रृंगार की सामग्री बनाने वालों और ऐसी ही गतिविधियों में स्थानीय स्तर पर लगे व्यक्तियों और उनके परिवारों से मिलकर, दीपावली पर के उत्साह और उल्लास का प्रकटीकरण होता है। डॉ. यादव ने कहा कि हम सबका यह सामूहिक प्रयास हो कि गरीब और मजदूर परिवार का कोई भी सदस्य भूखा न रहे, सबके जीवन में दीपावली का आनंद हो, हम सामूहिक दायित्व के रूप में दीपावली का परव मनाएं।

मुख्यमंत्री पर्यटन संवर्धन

मुख्यमंत्री डॉ. मोहन यादव ने कहा है कि मध्यप्रदेश के प्रमुख पर्यटन स्थलों पर जनजातीय संस्कृति को बढ़ावा देने और स्थानीय जनजातीय समुदायों को आर्थिक रूप से सशक्त बनाने के उद्देश्य से राज्य सरकार ट्राईबल कैफेटेरिया स्थापित कर रही है। इनमें स्थानीय जनजातीय व्यंजन, हस्तशिल्प और पारंपरिक सजावट उपलब्ध होगी, जिससे पर्यटक एक अनोखे सांस्कृतिक एवं पारिवारिक अनुभव का आनंद ले सकेंगे।

प्रदेश के सिवनी जिले में पंच नेशनल पार्क के समीप टूरिया गाँव में, बालाघाट जिले में कान्हा नेशनल पार्क के पास और धार जिले में मांडू में ट्राईबल कैफेटेरिया निर्माणाधीन हैं। इन कैफेटेरिया के जरिये पर्यटकों को क्षेत्रीय जनजातीय संस्कृति, खान-पान, व्यंजन और शिल्पकारी से रूबरू होने का अवसर मिलेगा।

मुख्यमंत्री डॉ. यादव ने कहा कि इस पहल का उद्देश्य न केवल पर्यटन को बढ़ावा देना है, बल्कि स्थानीय जनजातीय समुदायों को रोजगार के अवसर प्रदान करना है।

उपभोक्ता मामले-हेलमेट

उपभोक्ता मामले खाद्य और सार्वजनिक वितरण मंत्रालय ने सभी जिला कलेक्टर और जिला मजिस्ट्रेट को उन निर्माताओं और खुदरा विक्रेताओं के खिलाफ एक राष्ट्रव्यापी अभियान शुरू करने का निर्देश दिया है, जो दोपहिया सवारों के लिए गैर-अनुपालन वाले हेलमेट बेचते हैं। विभाग की सचिव निधि खरे ने कहा कि यह पहल बाजार उपभोक्ताओं को भारतीय मानक ब्यूरो-बीआईएस प्रमाणित उत्पादों के बारे में शिक्षित करने के लिए जरूरी है। उन्होंने सभी हितधारकों से नागरिकों की सुरक्षा के लिए इस अभियान में सक्रिय रूप से भाग लेने का आग्रह किया है।

महिला क्रिकेट

भारतीय महिला क्रिकेट टीम अहमदाबाद में आज तीन मैचों की श्रृंखला के दूसरे एकदिवसीय अंतरराष्ट्रीय मैच में न्यूजीलैंड के साथ खेलेगी। यह मैच भारतीय समय के अनुसार दोपहर डेढ़ बजे शुरू होगा।

इससे पहले, भारत ने बृहस्पतिवार को अहमदाबाद के नरेंद्र मोदी स्टेडियम में श्रृंखला के पहले मैच में न्यूजीलैंड को 59 रन से हराया।

डब्ल्यूटीटी - मनिका बत्रा

मनिका बत्रा ने फ्रांस में डब्ल्यूटीटी चैंपियंस मोंटपेलियर 2024 टूर्नामेंट में शीर्ष आठ में पहुंचने वाली पहली भारतीय टेबल टेनिस खिलाड़ी बनकर इतिहास रचा है। हालांकि, क्वार्टर फाइनल में वे चीन की कियान तियानयी से 3-0 से हार गईं।

विश्व में 30वीं वरीयता प्राप्त बत्रा ने विश्व की 14वें नंबर की खिलाड़ी रोमानिया की बर्नाडेट स्ज़ोक्स को 3-1 से हराकर क्वार्टर फाइनल में जगह बनाई थी।

समाचार संक्षिप्त में.....

कर्मचारी राज्य बीमा-ईएसआई योजना के अंतर्गत इस साल अगस्त में 20 लाख 74 हजार नए कर्मचारियों ने नामांकन कराया है। श्रम एवं रोजगार मंत्रालय के अनुसार अगस्त में 28 हजार 9 सौ 17 नये प्रतिष्ठानों को ईएसआई योजना के दायरे में लाया गया है।

बैतूल जिला में मिलावट से मुक्ति अभियान के तहत खाद्य ंदार्थों का विक्रय करने वाले प्रतिष्ठानों से सँल लिए जाने की कार्रवाई की जा रही है।

खण्डवा के कृषि विज्ञान केन्द्र में किसान सम्मेलन एवं संगोष्ठी का आयोजन किया गया। इसमें प्रधानमंत्री सूक्ष्म खाद्य उद्योग उन्नयन योजनान्तर्गत प्रोसेसिंग इकाई लगाने हेतु किसानों को प्रशिक्षण दिया गया।

नई दिल्ली में क्रीडा भारती के राष्ट्रीय ंदाधिकारियों के प्रतिनिधि मंडल ने केन्द्रीय खेल मंत्री मनसुख मांडविया से भेंट कर ग्रामीण क्षेत्रों में भारतीय खेलों के विकास ंर चर्चा की।

अंत में मुख्य समाचार, एक बार फिर

- प्रधानमंत्री नरेन्द्र मोदी आज आकाशवाणी ंर 'मन की बात' कार्यक्रम में अने विचार साझा करेंगे
- मुख्यमंत्री डॉ. मोहन यादव ने कहा कि अयोध्या की तरह चित्रकूट का भी विकास किया जायेगा
- जनजातीय संस्कृति को बढ़ावा देने के लिए मध्यप्रदेश में ट्राईबल कैफेटेरिया स्थापित होंगे
- महिला क्रिकेट में भारतीय टीम का मुकाबला न्यूजीलैंड से आज डेड़ बजे अहमदाबाद में होगा